

నలువైపుల ఉన్న వారసత్వ అధికారి ఆత్మలకి, సదా చదువులో పాస్ విత్ ఆనర్ అయ్యే ఆత్మలకి, సదా పరదానాల ద్వారా పరదానిగా అయ్యి ఇతరులను పరదానిగా తయారుచేసే వారికి, ఈవిధంగా తండ్రి, బీచ్ వర్ మరియు సద్గురువుకి ప్రియమైన వారికి, సదా ఆత్మిక మజూలో ఉండే శ్రేష్ట ఆత్మలకి బాప్ దాదా యొక్క ప్రియస్మృతులు మరియు నమస్తే.

క్రిస్ మస్ రోజున అవ్యక్త బాప్ దాదా యొక్క మహోవాక్యాలు.....25-12-89

ఈరోజు ఉన్నతోన్నతమైన బాబా అలౌకిక దివ్య సంగమయుగం యొక్క ప్రతీ రోజు యొక్క శుభాకాంక్షలు చెప్తున్నారు. ప్రపంచంలోని వారికి ఒక రోజే పండుగ రోజు ఆ రోజు వాళ్ళు ఏమి చేస్తారు? చాలా విశాల మనస్సుతో జరుపుకుంటున్నాం అని వారు అనుకుంటారు. కానీ వారు జరుపుకునేది ఏమిటో మీకు తెలుసు. వారు జరుపుకోవటం కంటే ఉన్నతోన్నతమైన తండ్రి యొక్క విశాలహృదయం గల పిల్లలైన మీరు జరుపుకోవటం ఎంత అతీతంగా మరియు అతిప్రియంగా ఉంటుంది. ప్రపంచంలో ప్రజలు పండుగ రోజున సంతోషంతో నాట్యం చేస్తూ, పాడుతూ ఒకరికికొకరు ఆ పండుగ యొక్క శుభాకాంక్షలు చెప్పుకుంటారు. కానీ పిల్లలైన మీకు సంగమయుగం గొప్ప యుగమే; ఈ యుగం ఆయుష్షులో చిన్నది కానీ విశేషతలు మరియు ప్రాప్తిని ఇవ్వటంలో పెద్ద యుగం. కనుక సంగమయుగంలో ప్రతీ రోజూ పండుగే. ఎందుకంటే ఉన్నతోన్నతమైన తండ్రి సంగమయుగంలోనే లభిస్తారు. మరియు ఆ తండ్రి ద్వారా ఉన్నతోన్నత ప్రాప్తి కూడా ఇప్పుడే లభిస్తుంది. బాప్ దాదా పిల్లలందరినీ కూడా ఉన్నతోన్నత పురుషోత్తములుగా ఇప్పుడే తయారుచేస్తున్నారు. ఈరోజు (క్రిస్ మస్) విశేషంగా సంతోషంగా ఉండటం, ఒకరికొకరు బహుమతులు ఇచ్చుకోవటం, శుభాకాంక్షలు ఇచ్చుకోవటం, ఫాదర్ ద్వారా బహుమతి తీసుకునే రోజుగా జరుపుకుంటారు. మీ అందరికీ సంగమయుగంలో బాబా అన్నింటికంటే పెద్ద బహుమతి ఏమిచ్చారు? బాబా సదా చెప్తారు పిల్లలైన మీ కోసం నేను అరచేతిలో స్వర్గరాజ్యభాగ్యాన్ని తీసుకువచ్చాను. అందరి అరచేతిలో స్వర్గరాజ్యభాగ్యం ఉంది కదా? దీనినే అరచేతిలో స్వర్గం అని అంటారు. దీనికంటే పెద్ద బహుమతి మరెవరైనా కానీ ఇవ్వగలరా? ఎంత గొప్ప మనుష్యులు ఎంత పెద్ద బహుమతి ఇచ్చినా కానీ బాబా ఇచ్చే బహుమతి ముందు అది ఏమవుతుంది? సూర్యుని ముందు దీపం లాంటిది. ఈ సంగమయుగం యొక్క స్మృతిచిహ్నం యొక్క గుర్తులు ఇతరధర్మాలలో కూడా ఉండిపోయాయి. మీకు ఉన్నతోన్నత యుగంలో ఉన్నతోన్నతమైన బాబా ఉన్నతోన్నతమైన బహుమతి ఇచ్చారు. కనుకనే ఈ పండుగను ఈ విధి ప్రకారంగా జరుపుకుంటారు. వారు క్రిస్ మస్ ఫాదర్ అని అంటారు. తండ్రి సదా పిల్లలకి ఇచ్చే దాత. లౌకికంగా కూడా తండ్రి పిల్లలకి దాతగా ఉంటారు. ఇక్కడ మనకి బేహద్ తండ్రి. బేహద్ తండ్రి ఇచ్చే బహుమతి కూడా బేహద్ గానే ఉంటుంది. మరే బహుమతి అయినా ఎంత కాలం ఉంటుంది? ఎంతో మంచి మంచి శుభాకాంక్షల గ్రీటింగ్ కార్డులు ఇస్తారు. కానీ ఈరోజు గడిచిపోయింది అంటే ఆ కార్డ్ ని ఏమి చేస్తారు? అది కొద్ది సమయమే ఉంటుంది కదా! తినే లేదా త్రాగే మధుర పదార్థాలు కూడా ఇస్తారు అవి కూడా ఎంత కాలం తింటారు? ఎంత సమయం సంతోషంగా ఉంటారు? ఆచేది

పాడేది కూడా ఒక రాత్రే. కానీ ఆత్మలైన మీకు బాబా ఎటువంటి బహుమతిని ఇస్తున్నారంటే అది ఈ జన్మలో కూడా మనతో ఉంటుంది మరియు జన్మజన్మలకు ఉంటుంది. ఖాళీ చేతులతో వచ్చాం ఖాళీ చేతులతో వెళ్ళిపోవాలి అని ప్రపంచంలో వారు అంటారు. కానీ మీరు ఏమంటారు? ఆత్మలైన మేము బాబా ద్వారా లభించిన ఖజానాలతో నిండుగా అయ్యి వెళ్తాం మరియు అనేక జన్మలు నిండుగా ఉంటాం అని నిశ్చయంగా చెప్తారు. 21 జన్మల వరకు ఈ బహుమతి వెంట ఉంటుంది. ఇటువంటి బహుమతిని ఎప్పుడైనా చూశారా? విదేశాలలో ఏ దేశం యొక్క రాజా, రాణి అయినా కానీ ఇటువంటి బహుమతి ఇవ్వగలరా? పూర్తి సింహాసనాన్ని ఇచ్చేస్తాం అని అవకాశం ఇచ్చినా కానీ మీరు ఏమి చేస్తారు? ఎవరైనా తీసుకుంటారా? బాబా హృదయ సింహాసనం ముందు ఈ సింహాసనం ఏమిటి? అందువలన మీరందరూ ఆత్మిక గర్వంలో ఉంటారు కదా! గర్వం అంటే ఆత్మిక నషా. ఎవరైతే ఈ ఆత్మిక నషాలో ఉంటారో వారు ఏ విషయం గురించి చింతించరు. నిశ్చింతా చక్రవర్తులు అయిపోతారు. ఇప్పుడు కూడా చక్రవర్తి మరియు భవిష్యత్లో కూడా రాజరికాన్ని పొందుతున్నారు. అందువలన అన్నింటి కంటే గొప్పది మరియు అన్నిటికంటే మంచిది ఈ నిశ్చింతా చక్రవర్తిత్వం. మీకు ఏ చింత అయినా ఉందా? నిశ్చింతులు కదా! ప్రవృత్తిలో ఉండే వారికి పిల్లల గురించి చింత ఉందా? కుమారులకి అయితే వంట చేసుకోవాలనే చింత ఎక్కువ ఉంటుంది, కుమారీలకు అయితే ఏ చింత ఉంటుంది? మంచి ఉద్యోగం దొరకాలనే చింత ఉందా? నిశ్చింతులు కదా! ఎవరికైతే చింత ఉంటుందో వారు నిశ్చింతా చక్రవర్తుల మజాను పొందలేరు. విశ్వరాజ్యాధికారం అయితే 20 జన్మలు ఉంటుంది కానీ ఈ నిశ్చింతా చక్రవర్తిత్వం మరియు బాబా హృదయ సింహాసనం ఈ ఒక్క యుగంలోనే, ఒక్క జన్మలోనే లభిస్తుంది. ఒకటికి గొప్పతనం ఉంటుంది కదా!

బాప్ దాదా పిల్లలకు ఇదే చెప్తారు - బ్రాహ్మణజీవితం అంటే నిశ్చింతా చక్రవర్తిగా ఉండటం. బ్రహ్మీబాబా నిశ్చింతా చక్రవర్తి అయ్యి ఏ పాట పాడారు? పొందవలసినదేదో పొందాను అని పాడేవారు, ఇక ఏ పని మిగిలింది? సేవ చేయటం. కానీ ఆ సేవను కూడా చేయించే బాబా చేయిస్తున్నారు మరియు చేయిస్తూనే ఉంటారు. మనమే చేయాలి అనుకుంటే భారం అయిపోతుంది. బాబా మా ద్వారా చేయిస్తున్నారు అనుకుంటే నిశ్చింత అయిపోతారు. ఇది శ్రేష్ట కార్యం జరగవల్సిందే మరియు జరిగే ఉంది అనే నిశ్చయం ఉంది. నిశ్చయబుద్ధితో నిశ్చింతగా ఉంటున్నారు. పిల్లలని బిజీగా ఉంచడానికే ఈ సేవ అనే ఆటను ఆడిస్తున్నారు. నిమిత్తంగా చేసే వర్తమానం మరియు భవిష్యత్తులో సేవా ఫలానికి అధికారులుగా చేస్తున్నారు. పని బాబాది; పేరు పిల్లలకి. ఫలాన్ని బాబా తన పిల్లలకే ఇస్తున్నారు కానీ స్వయం తీసుకోవటం లేదు. అంటే నిశ్చింత అయ్యారు కదా! సేవలో సఫలత పొందడానికి సహజ సాధనం - చేయించేవారు చేయిస్తున్నారు. నేను చేస్తున్నాను అనుకుంటే ఆ ఆత్మ యొక్క శక్తిని అనుసరించే సేవాసఫలత లభిస్తుంది. బాబా చేయిస్తున్నారు అనుకుంటే బాబా సర్వశక్తివంతుడు కనుక ఆ కర్మ యొక్క ఫలం కూడా అంత శ్రేష్టంగానే లభిస్తుంది కనుక నదా బాబా ద్వారా లభించిన నిశ్చింతా చక్రవర్తిత్వం లేదా అరచేతిలో స్వర్ణ రాజ్యభాగ్యం అనే ఈశ్వరీయ బహుమతిని స్మృతిలో ఉంచుకోండి. బాబా మరియు బహుమతి రెండింటి స్మృతి ద్వారా ప్రతి రోజు కాదు, ప్రతి ఘడియ పెద్ద పండుగ ఘడియ లేదా పండుగ రోజు. అటువంటి అనుభూతి చేసుకుంటారు. ప్రపంచంలోని వారు కేవలం సుఖకాలక్షులు చెప్తారు.

సంతోషంగా, ఆరోగ్యంగా, ధనవంతంగా ఉండండి అని అంటారు కానీ అలా అవ్వరు కదా! కానీ బాబా మనకి ఎటువంటి శుభాకాంక్షలు ఇస్తున్నారంటే సదా సంతోషం, ఆరోగ్యం, ధనాల వరదానం రూపంగా మీ వెంట ఉంటాయి. కేవలం నోటితో చెప్పేసి సంతోషపెట్టరు, అలా తయారుచేస్తారు. కనుక మీరు అలా తయారవ్వటమే జరుపుకోవటం. ఎందుకంటే అవినాశి తండ్రి యొక్క శుభాకాంక్షలు కూడా అవినాశిగానే ఉంటాయి కదా! కనుక ఆ శుభాకాంక్షలు వరదానంగా అయిపోతాయి.

మీరు కాండం నుండి వచ్చారు కదా! మిగిలిన వారందరూ శాఖలు. ఈ అన్ని ధర్మాల వారు మీ శాఖలు (కొమ్ములు) కదా! కల్పవృక్షానికి ఇవన్నీ కొమ్ములు అందువలనే ఈ వృక్షానికి గుర్తుగానే క్రిస్మస్ చెట్టును చూపిస్తారు. అలంకరించిన క్రిస్మస్ చెట్టును ఎప్పుడైనా చూసారా? ఎలా అలంకరిస్తారు? (వేదికపై క్రిస్మస్ చెట్టును పెట్టారు) దీనిలో ఏమి చూపించారు? విశేషంగా మెరుస్తున్న బల్బ్లను చూపించారు కదా! చిన్న చిన్న బల్బ్లతోనే అలంకరిస్తారు. దీని అర్థం ఏమిటి? కల్పవృక్షానికి మీరే మెరుస్తున్న ఆత్మలు. ఇంకా ఎవరైతే ధర్మపితలు వస్తారో వారు కూడా తమ లెక్కపకారంగా సతోప్రధానంగా ఉంటారు. బంగారుయుగంలోకి వచ్చే ఆత్మలు మెరుస్తు ఉంటారు. అందువలన ఈ కల్పవృక్షానికి గుర్తునే ఇతర ధర్మశాఖలు కూడా ప్రతీ సంవత్సరం జరుపుకుంటారు. మొత్తం వృక్షానికి తాతలకి తాత మీరు.

ఏ తండ్రి తాతలకు తాత? శివబాబా బ్రహ్మబాబాని ముందు పెట్టారు. సాకార సృష్టిలో ఆత్మలకు ఆదిపతి, ఆదినాయకుడు బ్రహ్మ. అందువలన బ్రహ్మయే తాతలకు తాత. ఆదిదేవునితో పాటు మీరు కూడా ఉన్నారు కదా లేక ఆదిదేవుడు ఒంటరిగా ఉన్నారా? ఆది ఆత్మలైన మీరు ఇప్పుడు కూడా ఆదిదేవునితో పాటు ఉన్నారు మరియు ఇక ముందు కూడా వెంట ఉంటారు; ఇంత నషా ఉందా? సంతోషంతో సదా పాటలు పాడుతూ ఉంటారు కదా? లేక కేవలం ఈరోజే పాడతారా? ఈరోజు విశేషంగా డబల్ విదేశీయుల రోజు. మీ కోసం రోజూ పండుగేనా లేక ఈరోజేనా? నలువైపుల ఉన్న దేశవిదేశాల యొక్క పిల్లలందరు కల్పవృక్షంలో మెరిసే నక్షతాల వలె కనిపిస్తున్నారు. సూక్ష్మరూపంలో అయితే అందరూ మధువనానికి వచ్చారు. వారందరూ కూడా ఆకారీ రూపంలో జరుపుకుంటున్నారు, మీరు సాకారి రూపంలో జరుపుకుంటున్నారు. బాబా ఇచ్చిన ఈశ్వరీయ బహుమతి చూసి అందరి మనస్సు సంతోషంతో నాట్యం చేస్తుంది. బాప్ దాదా కూడా సాకారి మరియు ఆకారి పిల్లలందరికీ సదా హర్షిత భవ! అనే శుభాకాంక్షలు విశేషంగా ఇస్తున్నారు. సదా దిల్ ఖుష్ మిలాయి తింటూ ఉండండి మరియు ప్రాప్తి యొక్క పాట పాడుతూ ఉండండి. ద్రామానుసారంగా భారతవాసీయులకు విశేష భాగ్యం లభించింది. మంచిది.

టీచర్స్ అందరూ పండుగను జరుపుకున్నారా లేక ఈరోజే జరుపుకుంటున్నారా? బాబా కూడా ఉన్నతోన్నతుడు మరియు మీరు కూడా ఉన్నతోన్నతులు. అందువలనే ప్రపంచంలోని వారికి ఈరోజు పెద్ద పండుగ, దీనికి విలువనిస్తారు. మీ చిన్న సోదరి సోదరులకు ఉత్సాహాన్ని ఇస్తున్నారు. టీచర్స్ అందరూ నిశ్చింతా చక్రవర్తిలేనా? చక్రవర్తి అంటే సదా నిశ్చయం మరియు నషాలో ఉండేవారు. ఎందుకంటే నిశ్చయం అనేది విజయిగా తయారుచేస్తుంది. నషా మరియు సంతోషం సదా ఎగిరింపచేస్తాయి. కనుక నిశ్చింతా చక్రవర్తులుగానే అవుతారు కదా? ఏదైనా చింత ఉందా ఏమిటి? సేవ ఎలా వృద్ధి అవుతుంది? మంచి గుంటి బిజ్నెసువులు బిజ్నెసులోకి

ఎప్పుడు వస్తారో! ఎంత వరకు సేవ చేయాలో! ఇలా ఆలోచించటం లేదు కదా! ఏమీ ఆలోచించకుండా ఉంటేనే సేవ పెరుగుతుంది, ఆలోచిస్తే పెరగదు. ఏమీ ఆలోచించకుండా బుద్ధిని ప్రీగా ఉంచాలి. అప్పుడే బాబా నుండి శక్తిని సహాయం రూపంలో అనుభవం చేసుకుంటారు. ఆలోచించటంలోనే బుద్ధిని బిజీగా ఉంచు కుంటే బాబా యొక్క ప్రేరణని లేదా బాబా యొక్క శక్తిని గ్రహించలేరు. బాబా మరియు నేను ఇద్దరూ కలిసి ఉన్నాం, చేయించేవారు బాబా, ఆత్మనైన నేను చేయడానికి నిమిత్తం ఉన్నాను అని అనుకోవటమే ఏమీ ఆలోచించకపోవటం మరియు ఒకే స్మృతిలో ఉండటం. శుభచింతనలో ఉండేవారికి ఎప్పుడూ చింత ఉండదు. ఎక్కడ చింత ఉంటుందో అక్కడ శుభచింతన ఉండదు. ఎక్కడ శుభచింతన ఉంటుందో అక్కడ చింత ఉండదు. మంచిది.

నలువైపుల ఉన్న ఈశ్వరీయ బహుమతికి అధికారులైనవారికి, ఉన్నతోన్నత తండ్రి యొక్క ఉన్నతోన్నత భాగ్యవాన్ ఆత్మలకు, ఆదిపితతో సదా కలిసి ఉండే ఆది ఆత్మలకు, సదా ఉన్నతోన్నత బాబా ద్వారా ప్రేమపూర్వక శుభాకాంక్షలు. అవినాశి వరదానాన్ని పొందే సర్వ సాకారి, ఆకార రూపధారి పిల్లలందరికీ దిల్ ఖుష్ మితాయితో పాటు అప్రియస్మృతులు మరియు నమస్తే.

చదువు యొక్క సారం - రావటం మరియు వెళ్ళటం 29-12-89

ఈరోజు మురళీధరుడు అయిన బాబా తన మాస్టర్ మురళీధరులైన పిల్లలను చూస్తున్నారు. పిల్లలందరూ మురళీకి మరియు బాబాతో కలయిక కొరకు చాత్రకుల వలె ఉన్నారు. బ్రాహ్మణాత్మలు తప్ప మరెవ్వరూ ఇటువంటి చాత్రకులుగా ఉండరు. ఈ జ్ఞాన మురళీ మరియు పరమాత్మ కలయిక రెండూ అతీతం మరియు అతిప్రియమైనవి. ప్రపంచంలో అనేక ఆత్మలు పరమాత్మ కలయిక కోసం దాహంతో ఉన్నారు మరియు ఎదురుచూస్తున్నారు. కానీ బ్రాహ్మణాత్మలైన మీరు ప్రపంచంలో ఒక మూలలో గుప్తరూపంలో మీ శ్రేష్ట భాగ్యాన్ని పొందుతూ ఉన్నారు. ఎందుకంటే దివ్యమైన బాబాని తెలుసుకోవాలన్నా, చూడాలన్నా దివ్యబుద్ధి మరియు దివ్యదృష్టి కావాలి. వాటిని విశేష ఆత్మలైన మీకే బాబా ఇచ్చారు. అందువలన బ్రాహ్మణాత్మలైన మీరే తెలుసుకోగలరు మరియు కలుసుకోగలరు. ఒక్క బిందువు కోసం దాహంతో ఉన్నాం అని ప్రపంచంలోని వారు పిలుస్తూ ఉంటారు. కానీ మీరు ఏమంటారు? మేము వారసత్వానికి అధికారులం అని అంటారు, ఎంత తేడా ఉంది? దాహంతో ఉన్నవారు ఎక్కడ మరియు అధికారులు ఎక్కడ? ఇప్పటికి కూడా అందరు అధికారిగా భావించి అధికారులుగానే వచ్చారు కదా! మేం మా తండ్రి ఇంటికి లేదా మా ఇంటికి మేము వచ్చాం అని మనస్సులో ఈ నషా ఉంది కదా. మేము ఆశ్రమానికి వచ్చాం అని అనరు కదా! మీ ఇంటికి మీరు వచ్చారు అని అనుకుంటున్నారు కదా? అధికారానికి గుర్తు - నాది అనుకోవటం. మీ తండ్రి దగ్గరకు వచ్చారు, మీ కుటుంబానికి వచ్చారు. అతిథులుగా రాలేదు. పిల్లలుగా మీ ఇంటికి మీరు వచ్చారు. నాలుగు రోజుల కోసం వచ్చినా కానీ మధువనం అంటే మీ స్థానానికి మీరు వచ్చారు. ఇలా రావాలి మరియు వెళ్ళాలి. బ్రాహ్మణులు అయిన మీ చదువు యొక్క సారం లేదా మురళీధరుని మురళీ యొక్క సారం కేవలం రెండే రెండు మాటలు -